



# ലിറ്റിൽ ന്യൂസ് ഡിസംബർ 2024

LK/2018/15088

littlekites15088@gmail.com

പ്രിയ വായനക്കാർക്ക്  
ലിറ്റിൽ ന്യൂസിനെ  
പുതുവത്സരാഠോഷം

## ഫോട്ടോഗാലറി ഒരുക്കി ലിറ്റിൽ കൈറ്റ്സ്



കുപ്പാടിത്തറ: കുറുമ്പാല ഗവ.ഹൈസ്കൂൾ ലിറ്റിൽ കൈറ്റ്സ് ക്ലബ്ബ് തയ്യാറാക്കിയ ഫോട്ടോ ഗാലറി പടിഞ്ഞാറത്ത ഗ്രാമപഞ്ചായത്ത് വിദ്യാഭ്യാസ സ്റ്റാൻറിംഗ് കമ്മിറ്റി ചെയർപേഴ്സൺ ജസീലാ ഉറത്ത് ഉദ്ഘാടനം ചെയ്തു. 2023 വർഷത്തെ ലിറ്റിൽ കൈറ്റ്സ് അവാർഡ് തുക ഉപയോഗപ്പെടുത്തിയാണ് ഫോട്ടോ ഗാലറി ഒരുക്കിയത്.

ചടങ്ങിൽ വാർഡ് മെമ്പർ ബുഷറ വൈശ്യാൻ, പി ടി എ പ്രസിഡൻ്റ് ഇ കെ ശരഫുദ്ദീൻ, എം.പി. ടി എ പ്രസിഡൻ്റ് ഗീത ചന്ദ്രശേഖരൻ, ഹെഡ്മാസ്റ്റർ അബ്ദുൾ റഷീദ് കെ, അധ്യാപകരായ വിദ്യ എ, അനമ്മ പി യു, ഗോപീദാസ് എം എസ്, അനീല എസ്, ഹാരിസ് കെ എന്നിവർ പ്രസംഗിച്ചു. ലിറ്റിൽ കൈറ്റ്സ് അംഗങ്ങൾ, രക്ഷിതാക്കൾ, അധ്യാപകർ പങ്കെടുത്തു.

### LK ILLUMINATION AWARD 2024 -അപേക്ഷകൾ ക്ഷണിക്കുന്നു.

കുപ്പാടിത്തറ: കുറുമ്പാല ഗവ. ഹൈസ്കൂളിലെ ലിറ്റിൽ കൈറ്റ്സ് ക്ലബ്ബ് ഒരുക്കുന്ന LK ILLUMINATION AWARD 2024-ന് വയനാട് ജില്ലയിലെ ഗവൺമെന്റ്/ എയ്ഡഡ് സ്കൂളുകളിലെ ഹൈസ്കൂൾ വിഭാഗം വിദ്യാർത്ഥികളിൽ നിന്നും അനിമേഷനുകൾ ക്ഷണിക്കുന്നു.

1001 രൂപയും ഫലകവും അടങ്ങുന്നതാണ് പുരസ്കാരം.

വയനാട് ജില്ലയിലെ ഗവൺമെന്റ് / എയ്ഡഡ് സ്കൂളുകളിലെ ഹൈസ്കൂൾ വിഭാഗം കുട്ടികൾക്കാണ് മത്സരത്തിൽ പങ്കെടുക്കാൻ അർഹതയുള്ളത്.

റോഡ് സുരക്ഷ ബോധവൽക്കരണവുമായി ബന്ധപ്പെട്ട വിഷയത്തിൽ മൂന്ന് മിനിറ്റിൽ കവിയാതെ അനിമേഷനാണ് തയ്യാറാക്കേണ്ടത്.

ഉബുണ്ടു ഓപ്പറേറ്റിംഗ് സിസ്റ്റത്തിലെ സോഫ്റ്റ്‌വെയറുകൾ ഉപയോഗപ്പെടുത്തി 2D അനിമേഷനാണ് നിർമ്മിക്കേണ്ടത്.

ഇൻറർനെറ്റിൽ നിന്നോ, മറ്റോ ചിത്രങ്ങളോ, മറ്റ് ഫലപുരുഷങ്ങളോ ഉപയോഗിക്കാൻ പാടില്ല.

തയ്യാറാക്കിയ അനിമേഷൻ വീഡിയോ ഫോർമാറ്റിൽ എക്സ്പോർട്ട് ചെയ്ത്, പ്രോജക്ട് ഫയലുകളും മറ്റ് റിസോഴ്സ് ഫയലുകളും ഒരു ഫോൾഡറിൽ അടയാക്കി Zip ഫയലാക്കി ഹൈസ്കൂൾ ഹെഡ്മാസ്റ്ററുടെ സാക്ഷ്യപത്രം (കുട്ടിയുടെ സ്വന്തം നിർമ്മിതിയാണ് എന്നുള്ള) സഹിതം 2025 ജനുവരി 3 ന് മുമ്പായി കുറുമ്പാല ഗവ. ഹൈസ്കൂളിൽ നേരിട്ടോ, littlekites15088@gmail.com എന്ന വിലാസത്തിലേക്കോ അയക്കുക.

പുരസ്കാര നിർണ്ണയവുമായി ബന്ധപ്പെട്ട് പുരസ്കാര സമിതി എടുക്കുന്ന തീരുമാനം അന്തിമമായിരിക്കും. PH: 9207958577, 9961173090




# "റാന്തൽ" ഡിജിറ്റൽ മാഗസിൻ പ്രകാശനം ചെയ്തു



കുപ്പാടിത്തറ: കുറുവാല ഗവ. ഹൈസ്കൂൾ ലിറ്റിൽ കൈറ്റ്സ് ക്ലബ്ബ് തയ്യാറാക്കിയ 2024 വർഷത്തെ ഡിജിറ്റൽ മാഗസിൻ "റാന്തൽ" പ്രകാശന കർമ്മം പടിഞ്ഞാറത്തറ ഗ്രാമപഞ്ചായത്ത് വിദ്യാഭ്യാസ സ്റ്റാന്റിംഗ് കമ്മിറ്റി ചെയർപേഴ്സൺ ജസീല ഊറത്ത് നിർവ്വഹിച്ചു. വിദ്യാലയത്തിലെ കുട്ടികളുടെ സർഗ്ഗ സൃഷ്ടികൾ കോർത്തിണക്കി സ്ക്രൈബസ് സോഫ്റ്റ്‌വെയർ ഉപയോഗിച്ചാണ് മാഗസിൻ തയ്യാറാക്കിയത്. മുൻ വർഷങ്ങളിലും ലിറ്റിൽ കൈറ്റ്സിന്റെ

നേതൃത്വത്തിൽ മാഗസിനുകൾ ഒരുക്കിയിരുന്നു. ചടങ്ങിൽ പി ടി എ പ്രസിഡൻ്റ് ഇകെ ശരഫുദ്ദീൻ അധ്യക്ഷത വഹിച്ചു. വാർഡ് മെമ്പർ ബുഷറ വൈശ്യൻ, എം.പി.ടിഎ പ്രസിഡൻ്റ് ഗീത ചന്ദ്രശേഖരൻ, ഹെഡ്മാസ്റ്റർ അബ്ദുൾ റഷീദ് കെ, അധ്യാപകരായ വിദ്യ എ, അനമ്മ പി യു, ഗോപിദാസ് എം.എസ്, അനില എസ്, ഹാരിസ് കെ എന്നിവർ പ്രസംഗിച്ചു. ലിറ്റിൽ കൈറ്റ്സ് അംഗങ്ങൾ, രക്ഷിതാക്കൾ, അധ്യാപകർ പങ്കെടുത്തു.

## ലേണിംഗ് ആപ്റ്റമാലി ലിറ്റിൽ കൈറ്റ്സ്



കുപ്പാടിത്തറ: കുട്ടികൾക്കായി ലേണിംഗ് ആപ്റ്റ് ഒരുക്കി ജി എച്ച് എസ് കുറുവാലയിലെ ലിറ്റിൽ കൈറ്റ്സ് അംഗങ്ങൾ. പ്രൈമറി കുട്ടികൾക്ക് അക്കങ്ങളും, ഇംഗ്ലീഷ് വാക്കുകളും, അക്ഷരങ്ങളും രസകരമായി പഠിക്കാൻ ഉതകുന്ന രൂപത്തിലാണ് മൊബൈൽ ആപ്റ്റ് തയ്യാറാക്കിയത്. പാഠപുസ്തകത്തിലെ പ്രവർത്തനങ്ങൾ മുൻനിർത്തിയാണ് ആപ്റ്റിന്റെ നിർമ്മാണം. ലേണിംഗ് ആപ്റ്റിന്റെ ലോഞ്ചിംഗ് പടിഞ്ഞാറത്തറ ഗ്രാമപഞ്ചായത്ത് മെമ്പർ ബുഷറ

വൈശ്യൻ നിർവ്വഹിച്ചു. ചടങ്ങിൽ ഗ്രാമപഞ്ചായത്ത് വിദ്യാഭ്യാസ സ്റ്റാന്റിംഗ് കമ്മിറ്റി ചെയർപേഴ്സൺ ജസീല ഊറത്ത്, പി ടി എ പ്രതിനിധികൾ, അധ്യാപകർ, വിദ്യാർത്ഥികൾ, രക്ഷിതാക്കൾ പങ്കെടുത്തു. ലിറ്റിൽ കൈറ്റ്സ് അംഗങ്ങൾ ആപ്റ്റിന്റെ ഉപയോഗം പ്രീപ്രൈമറി അധ്യാപകരെ പരിചയപ്പെടുത്തി ലിറ്റിൽ കൈറ്റ്സ് മാസ്റ്റർ ഹാരിസ് കെ സ്വാഗതവും മിസ്സസ് അനില എസ് നന്ദിയും പറഞ്ഞു.



# 'സ്വസ്തിർ ഭവതു'- എൻ എസ് എസ് സഹവാസ ക്യാമ്പ് സമാപിച്ചു



കുപ്പാടിത്തറ: ദ്വാരക സേക്രഡ് ഹാർട്ട് ഹയർ സെക്കണ്ടറി സ്കൂളിലെ എൻ എസ് എസ് യൂണിറ്റ്, കറുമ്പാല ഗവ. ഹൈസ്കൂളിൽ വെച്ച് സംഘടിപ്പിച്ച സപ്തദിന സഹവാസ ക്യാമ്പ് 'സ്വസ്തിർ ഭവതു' വൈവിധ്യമാർന്ന പരിപാടികളോടെ സമാപിച്ചു. 2024 ഡിസംബർ 21 മുതൽ 27 വരെ നടത്തിയ ക്യാമ്പിന്റെ ഉദ്ദേശ്യം വയനാട് ജില്ലാ പഞ്ചായത്ത് ആരോഗ്യ വിദ്യാഭ്യാസ സ്റ്റാൻറിംഗ് കമ്മിറ്റി ചെയർമാൻ എം മുഹമ്മദ് ബഷീർ നിർവ്വഹിച്ചു. പിടിഎ പ്രസിഡൻ്റ് ഇ കെ ശരഫുദ്ദീൻ അധ്യക്ഷത വഹിച്ചു. ഗ്രാമപഞ്ചായത്ത് വിദ്യാഭ്യാസ സ്റ്റാൻറിംഗ് കമ്മിറ്റി ചെയർപേഴ്

സൺ ജസീല ഉറത്ത് ഹരിതഗൃഹ പദ്ധതിയുടെ ഉദ്ദേശ്യം നടത്തി. വാർഡ് മെമ്പർ ബുഷറ വൈശ്യൻ ജാഗ്രത ജ്യോതി തെളിക്കൽ കർമ്മവും, എസ് എം സി ചെയർമാൻ ഉസ്മാൻ കാഞ്ഞായി സൂക്രത കേരള പദ്ധതിയുടെ ഉദ്ദേശ്യം നിർവ്വഹിച്ചു. റവ. ഫാ ദർ സെബാസ്റ്റ്യൻ മുഖ്യപ്രഭാഷണം നടത്തി. പ്രോഗ്രാം ഓഫീസർ ജിബി പി ബി ക്യാമ്പ് വിശദീകരണം നടത്തി. ചടങ്ങിൽ എം പി വത്സൻ, മമ്മൂട്ടി തോക്കൻ, അബ്ദുള്ള ഇ സി, അബ്ദുൾ റഷീദ് കെ, ഗ്യാൽ കെ എസ്, സാജിത് പി കെ, ഗീത ചന്ദ്രശേഖരൻ, ലതിക തുടങ്ങിയവർ പ്രസംഗിച്ചു. ഡോ. ഷൈമ ടി ബെന്നി സ്വാഗ

തവും, അലൻ സനോഷ് നന്ദിയും പറഞ്ഞു. ക്യാമ്പിന്റെ ഭാഗമായി വിവിധ വിഷയങ്ങളിൽ എക്സ്പേർട്ട് ക്ലാസുകൾ, ഹരിതസമൃദ്ധി അഗ്രി വോളൻറിയർ, സന്നദ്ധം, ഗ്രൂപ്പ് ഡൈനാമിക്സ്, സ്നേഹ സന്ദർശനം, കൂട്ടുകൂടി നാട് കാക്കം, സുകൃത കേരളം, സത്യമേ വ ജയതേ, സ്വച്ഛതാ പാക് വാഡ തുടങ്ങിയ പരിപാടികളും, ലീഡർഷിപ്പ് പരിശീലനം, നാടൻ പാട്ടുകളരി, കായിക കർമ്മ പരിപാടികൾ, യോഗ പരിശീലനം, കലാ സന്ധ്യ, കാമ്പസ് സൗന്ദര്യവത്കരണം തുടങ്ങിയ പ്രവർത്തനങ്ങളും നടത്തുകയുണ്ടായി.



## 'ക്ലാസിൽ ഒരു സദ്യ' ഒരുക്കി നാലാം ക്ലാസുകാർ

കുപ്പാടിത്തറ: കറുമ്പാല ഗവ. ഹൈസ്കൂളിലെ നാലാം ക്ലാസിലെ കുട്ടികൾ സംഘടിപ്പിച്ച 'ക്ലാസിൽ ഒരു സദ്യ' ശ്രദ്ധേയമായി. നാലാം ക്ലാസിലെ മലയാളം പാഠപുസ്തകത്തിലെ അഞ്ചാമത്തെ യൂണിറ്റായ മധുരത്തിലെ പാഠഭാഗങ്ങളായ കഞ്ചൻ നമ്പ്യാരുടെ രുമിണി സ്വയംവരം, തുള്ളലിൽ സദ്യവട്ടം വിവരിക്കുന്ന ഊണിന്റെ മേളവും, കഞ്ഞുണ്ണി മാഷ് രചിച്ച ചക്കയുടെയും മാങ്ങ



ഭക്ഷണ പാരമ്പര്യം ഉണ്ടെന്ന് തിരിച്ചറിയുന്നതിനും അവയുടെ സവിശേഷതകൾ മനസ്സിലാക്കുന്നതിനും പരിപാടി സഹായകമായി.

യുടെയും വിഭവ വൈവിധ്യം പ്രതിപാദിക്കുന്ന താളം തകരയും എന്ന പാഠഭാഗത്തിലെയും പഠന പ്രവർത്തനമാണ് "ക്ലാസിൽ ഒരു സദ്യ". നമുക്ക് സമ്പന്നമായ ഒരു നാട്ടു

സ്കൂൾ ഹെഡ്മാസ്റ്റർ കെ അബ്ദുൾ റഷീദ് ഉദ്ദേശ്യം ചെയ്തു. ക്ലാസ് ടീച്ചർ ജിൻസി ജോർജ് പ്രോഗ്രാം കോർഡിനേറ്റ് ചെയ്തു.



# ശ്രദ്ധേയമായി റോബോട്ടിക് ഫെസ്റ്റ്



കുപ്പാടിത്തറ: കറുന്മാല ഗവ. ഹൈസ്കൂൾ ലിറ്റിൽ കൈറ്റ്സ് ക്ലബ്ബ് നേതൃത്വത്തിൽ സംഘടിപ്പിച്ച റോബോട്ടിക് ഫെസ്റ്റ് ശ്രദ്ധേയമായി. ഫെസ്റ്റിന്റെ ഉദ്ഘാടനം പടിഞ്ഞാറത്തറ ഗ്രാമ പഞ്ചായത്ത് മെമ്പർ ബുഷറ വൈശ്യൻ നിർവ്വ

ഹിച്ചു. കുട്ടികൾക്കൊപ്പം രക്ഷിതാക്കൾക്കും പ്രദർശനം കാണാനും പ്രവർത്തന രീതികൾ മനസ്സിലാക്കാനും സൗകര്യമൊരുക്കിയിരുന്നു. ചടങ്ങിൽ പി ടി എ പ്രസിഡൻ്റ് ഇ കെ ശറഫുദ്ദീൻ അധ്യക്ഷത വഹിച്ചു. എം.പി.ടിഎ പ്രസിഡൻ്റ്

ഗീത ചന്ദ്രശേഖരൻ, ഹെഡ് മാസ്റ്റർ അബ്ദുൾ റഷീദ് കെ , അധ്യാപകർ, വിദ്യാർത്ഥികൾ, രക്ഷിതാക്കൾ പങ്കെടുത്തു. ലിറ്റിൽ കൈറ്റ്സ് മാസ്റ്റർ ഹാരിസ് കെ സ്വാഗതവും മിസ് ട്രസ് അനില എസ് നന്ദിയും പറഞ്ഞു.

## രൂചിയുത്സവം



കുപ്പാടിത്തറ: കറുന്മാല ഗവ. ഹൈസ്കൂളിലെ ഒന്നാംക്ലാസിലെ കുട്ടികൾ സംഘടിപ്പിച്ച 'രൂചിയുത്സവം' ശ്രദ്ധേയമായി. ഒന്നാം ക്ലാസിലെ മലയാളം പാഠപുസ്തകത്തിലെ "പിന്നെയും പിന്നെയും ചെറുതായി പാലപ്പം" പാഠഭാഗത്തിന്റെ പഠന പ്രവർത്തനത്തിന്റെ ഭാഗമായാണ് രൂചിയുത്സവം സംഘടിപ്പി

ച്ചത്. കുട്ടികളെ വിവിധ ആഹാരങ്ങൾ പരിചയപ്പെടുത്തുക, ആഹാര സാധനങ്ങളിലെ ചേരുവകൾ മാറ്റുന്നതിനനുസരിച്ച് രുചിവിത്യാസപ്പെടുന്നു തുടങ്ങിയ ശേഷികൾ കുട്ടികളിലുണ്ടാക്കുക എന്ന ഉദ്ദേശ്യത്തോടെയാണ് രൂചിയുത്സവം സംഘടിപ്പിച്ചത്.

കുട്ടികൾ തങ്ങളുടെ വീടുകളിലുണ്ടാക്കിയ പലഹാരങ്ങൾ കൊണ്ട് വന്നാണ് രൂചിയുത്സവം ഒരുക്കിയത്.

പരിപാടി ഹെഡ് മാസ്റ്റർ കെ അബ്ദുൾ റഷീദ് ഉദ്ഘാടനം ചെയ്തു. ക്ലാസ് ടീച്ചർ ജിൻസി ഇ കോർഡിനേറ്റ് ചെയ്തു.

## നിർവ്വഹണ സമിതി യോഗം ചേർന്നു

കുപ്പാടിത്തറ: കറുന്മാല ഗവ. ഹൈസ്കൂളിലെ ലിറ്റിൽ കൈറ്റ്സ് യൂണിറ്റ് നിർവ്വഹണസമിതി യോഗം ചേർന്നു. ചെയർമാൻ ഇ കെ ശറഫുദ്ദീൻ അധ്യക്ഷത വഹിച്ചു. ക്ലബ്ബിന്റെ പ്രവർത്തനങ്ങൾ അവലോ

കനം ചെയ്തു. അനിമേഷൻ അവാർഡ് ഉൾപ്പെടെയുള്ള നവീന പ്രവർത്തനങ്ങൾ ആവിഷ്കരിച്ച് നടപ്പിലാക്കാൻ തീരുമാനിച്ചു.

ഹെഡ് മാസ്റ്റർ കെ അബ്ദുൾ റഷീദ്, പി ടി എ വൈ. പ്രസിഡൻ്റ്

ഫൈസൽ, ലിറ്റിൽ കൈറ്റ്സ് കൺവർട്ടറായ ഹാരിസ് കെ, അനില എസ്, ക്ലബ്ബ് ലീഡർമാരായ മുഹമ്മദ് നാഫിൽ, നാജിയ ഫാത്തിമ, സ്കൂൾ ലീഡർ റൈ ഷെറിൻ എന്നിവർ പങ്കെടുത്തു.

# രക്ഷിതാക്കൾക്ക് സമഗ്രപ്ലസ് പരിശീലനം നൽകി

കുപ്പാടിത്തറ: കുറുന്മാല ഗവ. ഹൈ സ്കൂളിലെ രക്ഷിതാക്കൾക്കായി സമഗ്ര പ്ലസ് പരിശീലനം നൽകി വിദ്യാലയത്തിലെ ലിറ്റിൽ കൈറ്റ്സ് അംഗങ്ങൾ. പരിഷ്കരിച്ച സമഗ്ര പ്ലസ് പോർട്ടലിലെ വിവിധ ടാബുകൾ രക്ഷിതാക്കളെ പരിചയപ്പെടുത്തുകയും പ്രായോഗിക



പരിശീലനം നൽകുകയും ചെയ്തു. ലേണിംഗ് റൂം, പോഡ് കാസ്റ്റ്, ഇറിസോഴ്സുകൾ, ഡിജിറ്റൽ ടെക്സ്റ്റ് ബുക്ക്, മോഡൽ ക്വസ്റ്റ്യൻ

പേപ്പറുകൾ ഡൗൺലോഡിംഗ് തുടങ്ങിയ കാര്യങ്ങളെ കേന്ദ്രീകരിച്ചായിരുന്നു പരിശീലനം നൽകിയത്. ഒപ്പം സൈബർ സുരക്ഷാ ബോധവൽക്കരണം നൽകുകയും ചെയ്തു. പരിശീലന ക്ലാസിന്റെ ഉദ്ഘാടനം പി ടി എ പ്രസിഡൻ്റ് ഇ

കെ ശരഫുദ്ദീൻ നിർവ്വഹിച്ചു. ചടങ്ങിൽ ഹെഡ്മാസ്റ്റർ കെ അബ്ദുൾ റഷീദ് അധ്യക്ഷത വഹിച്ചു. പരിശീനത്തിന് ലിറ്റിൽ കൈറ്റ്സ് അംഗങ്ങളായ റെനഷെറിൻ, മുബഷിറ പി പി സക്കിയ ഫാത്തിമ, സഹലഫാത്തിമ, മുഹമ്മദ് നാഫിൽ എന്നിവർ നേതൃത്വം നൽകി. ലിറ്റിൽ കൈറ്റ്സ് മാസ്റ്റർ ഹാരിസ് കെ സ്വാഗതവും മിസ്സേസ് അനില എസ് നന്ദിയും പറഞ്ഞു.

## ജില്ലാ ക്യാമ്പ് സെലക്ഷൻ നേടി അർത്ഥാഹ്ലം, റിസ് വാനവും

കുപ്പാടിത്തറ: അഭിമാന നേട്ടത്തോടെ കുറുന്മാല ഗവ.ഹൈസ്കൂളിലെ കൈറ്റ്സ് യൂണിറ്റ്. ലിറ്റിൽ കൈറ്റ്സ് വൈത്തിരി സബ് ജില്ലാ ക്യാമ്പിൽ നിന്ന് വിദ്യാലയത്തിലെ രണ്ട് പേർക്കാണ് ജില്ലാ ക്യാമ്പിലേയ്ക്ക് സെലക്ഷൻ ലഭിച്ചത്. ഡിസംബർ 27,28 തിയ്യതികളിലായി പനമരത്തെ വയനാട് കൈറ്റ് ആസ്ഥാനത്ത് സംഘടിപ്പിച്ച ജില്ലാതല സഹവാസ ക്യാമ്പിൽ പ്രോഗ്രാമിംഗ് വിഭാഗത്തിൽ മുഹമ്മദ് അൽത്താഹ്, അനിമേഷൻ വിഭാഗത്തിൽ റിസ് വാന



ഷെറിനും പങ്കെടുത്തു. ക്യാമ്പിന് മുമ്പായി ഡിസംബർ 21 ന് നടത്തിയ പ്രീ ക്യാമ്പിൽ, സെലക്ഷൻ നേടിയ കുട്ടികളും അവരുടെ രക്ഷിതാക്കളും പങ്കെടുത്തു. കഴിഞ്ഞ വർഷം ജില്ലാ ക്യാമ്പി

ലേക്ക് രണ്ട് പേർക്കും, സംസ്ഥാനതല ക്യാമ്പിൽ ഒരാൾക്കും കുറുന്മാല ഹൈസ്കൂളിൽ നിന്ന് സെലക്ഷൻ ലഭിച്ചിരുന്നു. പനമരത്ത് വെച്ച് നടന്ന വൈത്തിരി സബ് ജില്ലാ ക്യാമ്പിൽ അനിമേഷൻ വിഭാഗത്തിൽ നാജിയ ഫാത്തിമ, മുഹമ്മദ് നിഹാൽ, റിസ് വാന ഷെറിൻ എന്നിവരും പ്രോഗ്രാമിംഗ് വിഭാഗത്തിൽ നജഫാത്തിമ, മുഹമ്മദ് അൽത്താഹ്, മുഹമ്മദ് ഫയാസ് എന്നിവരും പങ്കെടുത്തു.

### ആദരാഞ്ജലികൾ



ഡോ. മൻമോഹൻ സിംഗ് മുൻ ഇന്ത്യൻ പ്രധാനമന്ത്രി. ചരമം : 26-12-2024



എം ടി വാസുദേവൻ നായർ പ്രമുഖ സാഹിത്യകാരൻ ചരമം : 25-12-2024



സാക്കിർ ഹുസൈൻ പ്രമുഖ തബലിസ്റ്റ് ചരമം : 15-12-2024